

Района партактивин хург

Целинн района партийн активин хург болв. Эн хургт „КПСС-н ЦК-н сентябрьск Пленумин шиидврмүдин ашин туск болн партийн организацин кедж-күцэх төрин“ туск күүндврмүд тавгдв.

—КПСС-н XXI хург хуракин туск КПСС-н ЦК-н Пленумин шиидврийг района цуг күч-көблсчнр нэг дуугьар дөнхьнджәнә, —гидж КПСС-н райкомин селгитр үр Чурбанов докладтан келв.

Пайн болн правительствин килмжин хәрүд мана района селәнә эдл-ахун көдлсчнр күч-көблснә шин дилвр бәрхәр зүткджәнә. Тәрәнә ургьц сән болв, 1958 джил тәрә хуралгья ик дилвргә дуусгдв. Район болзгаснь урд 11.884 тонн буудя государствд орулдж өгв.

Сән ургьц авсн учрар селәнә эдл-ахун нүр болгч 63 күн болн „Троицкий“ совхоз 1958 джил ВСХВ-д орцв.

—Болв, мал өсклгчә болн терүнәс авгдтг шим-шүүс элвәхин государствд терүгән орулдж өгх боли малин хог белдлгнә зура хашнъгар күцәгдджәнә, —гидж докладчик келв.

Оа малд өвс белдлгнә көдлсчнр ода болхла йно хашнъгар кегдджәнә. 79 464 тонн өвс белдхин орчд, октябрь сарин 1 шин күртл зүтл брәлнь белдгддж „Целинный“ совхоз зурагъан зүгл 41 процентд күцәдж. „Троиц-

кий, „Балковский“ совхозмуд болн „Родина“ колхоз силос дарх зурагъан күцәггәд уга.

Ода, үвлзнгүр брәл сай шаху бод мал болн хөд йовулгдджана. Теднә үвлзх хаша-хаац ода күртл белдгдәд уга. Үлгүрлхд, 218 кошарас бели болснь 173, 23 хаацта шитмәс—20 белн болдж, бод малин 59 хаша-хаацас—37.

Хургт босдж үг келсн „Балковский“ совхозин директор үр Мәнок, Хальмг АССР-н селәнә эдл-ахун управлень совхозмудин дугу-дундд оньган багъар өгнә, дамшлтта дөнхгән өгхш, —гидж келв.

Совхозмудг көдлмш кекәр илгәсн республикин автохозяйственин машин ик зунь муугъар көдлнә гидж шалгьдж келцхәв.

—Районд тосхлтин материал: модн, чолун болн шифр хәтәр болсар эздүдин гермүд тосхлгн хашнъгар кегдджәнә. Эздүдин 260 гермүләс—дуусгдснь 40 гер, —гидж үр Французов келв.

Совхозин директормуд хөбчнрт килмджән өгхш, теднә метериальн урмд өбдлүлх көдлмш кегдхш, —гидж „Ленинский“ совхозин рабочкомин ахлач үр Неведров келв.

КПСС-н XXI-хургиг уктдж, селәнә эдл-ахун күч-көблсчнр дөрлдәнд авси даалгьвран цагтнь күцәхиг тегкх шиидвр партийн активн хург авб.

Я. ДЖАМБИНОВ.